

# Ombudsman: "Xocalıda məzarlıqdan tapılmış qalıqlar Ermənistanın törətdiyi müharibə cinayətlərini növbəti dəfə sübut edir"

Azərbaycan Respublikasının insan hüquqları üzrə müvəkkili (ombudsman) Səbinə Əliyeva Ermənistan tərəfindən insanlıq əleyhinə törədilmiş cinayətlərlə bağlı növbəti faktların ortaya çıxmazı məsələsinə münasibət bildirib.

Bu barədə AZERTAC-a Ombudsman Aparatından məlumat verilib.

Məlumatda bildirilib ki, 1992-ci ilin fevral ayında Ermənistan silahlı qüvvələri tərəfindən törədilmiş Xocalı soyqırımı zamanı itkin düşmüş, yaxın günlərdə şəxsiyyəti müəyyənləşmiş iki nəfər - Bəsirə Məhərrəmova və Va-



qif Məhərrəmov bu gün dəfn ediliblər. "Ayri-sekiliyin, etnik təmizləmənin qurbanı olmuş bir ailənin üzvlərinin qalıqları 32 il sonra Xo-

calı rayonu ərazisində aşkarlanmış məzarlıqdan tapılıb.

Bu fakt Ermənistanın törətdiyi müharibə cinayətlərini, habelə beynəlxalq humanitar hüquq normalarını pozduğunu növbəti dəfə sübut edir.

Bir daha xatırladıraq ki, beynəlxalq hüququn normalarını kobudcasına pozan Ermənistan tərəfi 30 ilə yaxın müddət ərzində 4000-ə yaxın azərbaycanlı itkinin ailəsini məlumat almaq hüququndan məhrum edib, eyni zamanda bu günədək kütłəvi dəfn yerləri barədə məlumatları Azərbaycana təqdim etməkdən yayılıb", - deyə açıqlamada qeyd olunub.